

Programm ta' tahrig dwar il-kapaçità finanzjarja

GEMMA bis-sehem tal-Fondazzjoni HSBC se tħarreg 52 voluntiera ta' Caritas Malta


F'dinja konsumista li qed nghixu fiha, il-probabbiltà li bniedem jaqa' biex jixtri, anke ċerti affarijiet ta' valur għoli, jew li aktarx mhux essenzjali, kibret hafna. Dan għaliex fejn qabel persuna kellu jaqbad il-karozza, jivjaġġa sal-Belt, isib jipparkja u jimxi hanut hanut biex jara jsibx dak mehtieg, jew mixtieq, illum il-hwienet kollha ġew fi djarna. U forsi l-aktar attraenti, li l-aċċess minn fejn nixtru m'ghadux essenzjalment il-Belt, tas-Sliema, il-Ħamrun jew Raħal Ġdid, imma fil-veru sens tal-kelma, id-dinja kollha!

Din hi r-revoluzzjoni straordinarja li ġab miegħu l-internet u l-applikazzjonijiet kollha assoċjati miegħu. Il-kumdità li tixtri minn darek saret rejaltà li forsi l-ġenerazzjonijiet ta' qabilna qatt ma bassru. Imma aktar konvenjenti saret li ma baqax jum u hin x'hin tiddeċiedi li tixtri. Tista' tagħmel ix-xirja tiegħek fis-2.00 ta' filgħodu tal-Hadd għaliex id-dinja tal-kummerċ virtwali tinsab hemm tistenniek, 24 siegħa kuljum sebat ijiem fil-ġimgħa.

Bla dubju l-faċilità tal-mezzi bankarji komplew jiffaċilitaw aktar dan l-istil ġdid ta' bejgħ u xiri. La għandek b'żonn karti tal-Euro, la muniti, la ktieb taċ-ċekkijiet u sa ċertu punt lanqas cards. Iddahhal ta' darba l-informazzjoni dwarek u b'semplici password int tista' tixtri li trid u tonfoq kemm trid, x'hin trid u meta trid, dejjem sa fejn ilahhaq il-but tiegħek!

U hawn hu fejn jidhol l-għaqal u l-kapaçità finanzjarja. Bħal kollox sar jitties possibbli, meta mhux il-każ. U din hi problema li qed tolgot hafna u hafna nies speċjalment fejn jidhlu prodotti ta' marki magħrufa ewlenin, kif ukoll fejn tidhol moda jew l-aħhar teknoloġija. L-għaqal xi drabi, bħal donnu qed jifsum, kemm fiż-żgħar u anke fil-kbar.

Kien għalhekk li f'dawn l-aħhar snin, fi hdan fi hdan il-Ministeru għas-Solidarjetà u l-Ġustizzja Soċjali, il-Familja u Drittijiet tat-Tfal inhasset il-htieġa li tkun imnedija l-Kampanja



RITRATT: ANDREA PIACQUADIO

Nazzjonali GEMMA, bl-ghan li tqajjem kuxjenza fost is-soċjetà lejn għaqal u kawtela fl-infieq bil-possibbiltà li sa fejn hemm lok, bniedem ikun kapaċi anke li jwarrab xi haġa u jġemma.

Sa mit-tnedija, GEMMA hadet hafna surriet ta' twassil ta' informazzjoni. Dan permezz tas-sit tagħha www.gemma.gov.mt, bil-paġna Facebook, permezz ta' Youtube, edukazzjoni fl-iskejjel u b'mezzi oħra ta' kull xorta. Illum qed tkompli fuq dan kollu b'inizjattiva ġdida.

GEMMA b'kollaborazzjoni mal-Caritas u l-Fondazzjoni HSBC Malta, bhala parti mill-programm ta' għarfien u edukazzjoni tagħha qed twassal programm ta' tahrig ġdid dwar il-kapaçità finanzjarja. Permezz t'hekk se tħarreg iktar minn 52 voluntiera ta' CARITAS li huma midhla sew tax-xogħol fil-komunità. Dawn il-voluntiera imbagħad se jagħtu sessjonijiet edukattivi dwar diversi temi finanzjarji bħal ma huma l-immaniġjar tal-flus, il-monitoraġġ tad-dejn, l-ibbaġitjar, is-self, it-tfaddil kif ukoll pariri siewja oħra li għandhom x'jaqsmu mal-flus.

Il-parroċi se jintużaw biex jingħataw dawn is-sessjonijiet biex b'hekk tiġi ffaċilitata l-attenzenza tal-partecipanti. CARITAS se tagħti dawn is-sessjonijiet anki fl-iskejjel kollha madwar Malta u Għawdex minhabba l-importanza li t-fal jinteressaw ruħhom fl-immaniġjar tal-

flus sa minn età bikrija. Bħal programmi oħra ta' suċċess ta' tahrig li huma stabili fil-kalendarju ta' GEMMA, ta' min isemmi wkoll it-tahrig li qed jingħata kemm mal-Istitut Paolo Freire kif ukoll mas-Servizzi ta' Sahha Mentali.

Din l-attività ta' train-the-trainer bħal attivitajiet oħra, ma setgħetx tkun possibbli mingħajr l-appoġġ shih u l-kollaborazzjoni tal-Fondazzjoni HSBC Malta. Dawn bhala kollaboraturi ta' GEMMA dejjem għarfju l-importanza li jittejjeb il-litteriżmu finanzjarju u hadmu bis-shih ma' GEMMA biex din issir pjattaforma kredibbli ta' kapaçità finanzjarja dwar kif persuna għandha tiehu l-aħjar deċizjonijiet finanzjarji meta tippjana għall-futur.

Dwar dan, Mark Musù, is-Segretarju Permanenti tal-Ministeru għas-Solidarjetà u l-Ġustizzja Soċjali, il-Familja u d-Drittijiet tat-Tfal spjega kif din l-inizjattiva pass iehor biex thegġeg in-nies biex jitgħallmu iktar dwar il-miri ta' kapaçità finanzjarja tagħhom. Dan biex ikunu jistgħu jagħmlu għażliet finanzjarji bi hsieb għaliex mingħajrhom il-hajja tagħhom tkun aktar stressanti.

Michel Cordina, direttur eżekuttiv u kap tal-Iżvilupp tan-Negozju, tal-Bank HSBC Malta p.l.c. tkellem dwar kif dawn is-sessjonijiet se jgħinu l-partecipanti jifhemu iktar dwar il-kwistjonijiet ta' flus u l-għażliet marbuta mal-istil tal-hajja.

Qal kif il-Fondazzjoni HSBC Malta għandha storja twila ta' appoġġ u kollaborazzjoni ma' GEMMA f'numru ta' inizjattivi dwar il-kapaçità finanzjarja. "Din l-inizjattiva ġdida hija prova oħra tal-impenn tagħna li ngħinu lit-tfal u ż-żgħażaġh biex jakkwistaw il-hiliet finanzjarji li jehtieġu biex isibu s-suċċess fil-hajja".

Anthony Gatt, Direttur ta' Caritas Malta enfassizza li bhala NGO huma se jkomplu bl-isforzi u l-hidma tagħhom biex jeqirdu l-faqar u jtaffu t-tbatija fil-waqt li jippromwov u l-iżvilupp uman. Temm kif permezz ta' din l-attività, Caritas Malta se tfittex li teduka l-voluntiera tagħha biex itejjbu l-benesseri billi jifhemu aħjar il-valur tal-flus sabiex jiehdu l-aħjar deċizjonijiet finanzjarji.

Kull min jixtieq aktar informazzjoni dwar dak kollu li tagħmel GEMMA jista' jżur wiehed minn dawn is-sorsi: www.gemma.gov.mt, <https://www.instagram.com/gemmagovmt/>, <https://www.facebook.com/gemma.know.plan.act>, <https://www.youtube.com/channel/UCBYOWIjT0p15RLgNXUu1h7Q/vi.deos>.

Tonio Bonello hu l-*editur media*, kif ukoll *corporate communications manager* fi hdan il-Ministeru għas-Solidarjetà u l-Ġustizzja Soċjali, il-Familja u Drittijiet tat-Tfal. Tistgħu tagħmlu kuntatt fuq [familja.media@gov.mt](mailto:media@gov.mt).